

IL-LOGHOBA TAL-BULLARI FUQ IS SUR TAT-TOQBA, FIL-BIRGU

Anton Attard

Sakemm il-flotta Ingliża kienet tuża l-portijiet tagħna, wiehed mill-aktar imkejjen frekwentati u popolari fil-Birgu kienet ix-xaqliba tas-Sally Port, maghrufa aktar bhala t-Toqba l-Qadima u magħha is-sur u l-wita' qabel tinzel għaliha li konna nsejnhulha wkoll 'Fuq Blataforma'.

F'din ix-xaqliba, bosta mill-irġiel u z-żagħżagħ tal-Birgu, mhux biss qalghu x'jieklu iżda għaddew ukoll il-bieċa l-kbira tal-hin hieles tagħhom. Dan kien, aktarx ikun minn wara l-ikel ta' nofs inhar sa ma jasal il-hin biex isalpaw bid-dghajjes tagħhom għal taht l-iskala tal-bastimenti; jew kif kienu jsejnhulha "fuq il-venda" jistennew lill-bahrin niżlin 'l art, għal l-habta ta' l-4.00 p.m.

Tul dawn is-sieġhat, fuq is-Sur tat-Toqba, li qabel il-gwerra kien maghruf għall-luminata li kien jagħmel Bertu Aquilina fl-imhażen li 'llum jinsabu magħluqin, kont issib il-bieċa l-kbira tal-barklori, li bosta minnhom kienu jgħammru fil-qrib fil-post maghruf bhala l-Mandragg. Xi whud minnhom kienu jintasbu bilqegħda fuq it-targa tas-sur jirkellmu i jiddiskutu u fl-istess hin b'għajnejhom miftuhin għal xi bahri, lest biex jiġi 'ċamat' minn dak li jilmhu l-ewwel. Il-barklor li jċama l-bahri jew passigġier kien ikun dak li lemhu l-ewwel u allura jkollu d-dritt għall-vjaġġ.

Ohrain kienu jieqfu fuq il-pjattaforma, komunement imsejha 'blataforma', jaraw u jikkumentaw fuq il-bastimenti li jkunu heġġin jew dehlin fil-port; kultant ibillu grizimhom b'xi ftit inbid mill-hanut ta' Bertu (jew dawk li ġew warajh) inkella jinżlu għal xi te' bil-lumi mill-gabbana ta' Ġanni Merċieca, maghruf aktar bhala 'il-bajzu', li dan kellu hdejn il-baħar kif tinzel it-taraġ tat-Toqba.


Izda għadd ġmielu, aktarx zghazagh, kienu jehdew jilaghbu dik li kienet tissejjaħ "Il-Bullari", logħba speċi ta' "squash", li fil-Birgu ma kienet tintlagħab imkien aktar u sa fejn hu maghruf, f'ebda mkien ieħor f'Malta; għalkemm hemm min jgħid li, għal żmien qasir, thajru jilaghbuha, mingħajr suċċess, xi Beltin, in-naħa ta' Sant'Iermu. Din il-logħba kienet tintlagħab mal-hajt tal-monasteru tas-sorijiet, fuq is-simenta bejn il-kantuniera ta' Triq il-Miratur u l-ewwel bieb ta' l-imhażen ta' Bertu, b'dan il-mod: minn żmien għall-ieħor, kien isir sinjal biż-żebgħa tul il-hajt, għoli madwar tliet filati, li dawk li jkunu jilgħabu kellhom iħabbtu 'l fuq minnu, b'idhom

magħquda f'ponn, ballun tat-tennis li, aktar kienu jsibuh bhala "ballun tal-kamoxxa". Dak li jhabbat il-ballun taht is-sinjal biż-żebgħa, ma jhabbtu xejn, jew jolqot il-ballun wara li dan ikun habat aktar minn darba ma' l-art, kien jitlef punt.

Din il-logħba setgħet tintlagħab raġel kontra iehor mal-11-il punt, tnejn kontra tnejn mal-15-il punt u tlieta kontra tlieta sa' l-21 punt. Fiha kienet tintuża ċerta strategija bħal, ngħidu ahna, biex il-ballun jibqa' viċin il-ħajt, flok bil-ponn kien jintlagħab bil-pala ta' l-id. Jew dawk xellugin, waqt il-logħob ma kienu qatt ikunu fuq in-naħa tal- Mandraġġ, iżda jzommu n-naħa ta' blataforma. Waqt il-logħob bejn raġel kontra iehor, il-ġugatur kien jipprova jitfa' l-ballun in-naħa kuntrarja ta' id l-avversarju. Ir-rebbieħa kienu jieħdu l-ftit soldi li jkunu harġu bejniethom dawk li jieħdu sehem, jew dak li stehmu dwaru qabel bdew jilgħabu.

Qabel il-gwerra, fost l-aħjar lagħaba jissemmeew Karmenu Brincat, imlaqqam "il-panokk", Kieġi Burdieri "l-arċipriet", Kikku Mizzi - "il-pappa pa", li kien wieħed mill-vittmi li fl-aħħar gwerra tilfu hajjithom fis-saġristija ta' San Lawrenz u ċertu Johnny Sullivan, magħruf bhala "l-OK". Fost l-aħjar ta' wara l-gwerra nsibu lil ahwa Ferriġġi - Salvu "s-sussu" u Ġużeppi "l-qastni". Ma dawn ta' min iżid lil France Micallef imlaqqam "il-langu".

Malli bdiet tnaqqas il-flotta Ingliża, mit-Toqba, qajl qajl, bdew jgħibu l-barklori u magħhom id-dgħajjes kuluriti tagħhom. Fuq Blataforma safa mitluq, sieket u minsi. U flimkien magħhom intesiet u għebet għal kollox il-Logħba tal-Bullari.



*Fuq is-Sur
tat-Toqba
jidher il-
"Hajt tas-
Sorijiet"
li miegħu
kienu jilgħabu
l-"bullari"*